

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundir
føðingardagar, brúðleypsdagar, starvssetanir og -dagar.

Tøkk

Hjartans tøkk fyri sýnda samkenslu og stórt
hjálpsemi, tá elskaða sonur, beiggi og
ommusonur okkara

Eywind Dalsgaard Henriksen
ættaður úr Skálavík,
búsitandi í Grindsted

so bráðliga varð tikin frá okkum.

Takk tit øll, ið ringdu og á annan hátt hjálptu í
stóru sorg okkara.

Familjunnar vegna
Pápi, Sunnfríð, systkini og omma

Tøkk

Eina stóra tøkk senda vit øllum tykkum, ið sýndu
samkenslu, tá elskaði maður, pápi, abbi
og verfaðir okkara

Ingolf Joensen
úr Vági

so bráðliga doyði.

Tøkk fyri mangar hjálpanði hendur og troystarrik orð.

Tøkk til tykkum, ið fylgdu honum til hansara
seinasta hvíldarstað.

Tøkk fyri blómuheilsanir og minnisgávur til Eldrabýlið.

Familjunnar vegna
Hjördis

1. september. Aigídius, deyður ár 720. Hann var
ættaður úr Athen og kom sum pilagrimur til Arles í
Fraklandi, har hann í einum skógi nærhendis fekk sær
einbýli í einari holu. Fólk høvdu við orði, so guðrokin
hann var, og kongur gav honum loyvi til at byggja eitt
kleystur. Sjálvur var hann fyrsti abbatin, og eftir deyða
hansara vitjaðu pilagrimar næstan líka so nógv í Arles
sum í Róm ella Santiago de Compostela.

TOYOTA COROLLA

T-sport 192 HK



ÁRG. JULI 2002 • KM 31.000 • 6 GEAR

TIL SÖLU FYRI **190.000 KR**

TEL 514716

amnesty international
www.amnesty.fo

amnesty international
www.amnesty.fo



Jens Lundblad Tórshavn:

35 ára starvsdag hjá Berg Motors

1. september 2004 hevur
Jens Lundblad í Havn
starvast 35 ár hjá Berg
Motors.

Jens er dani og útbúgvin
goymslumaður. Hann er
giftur føroyskari konu,
Bjarnhild, úr Oyndarfirði,
og fluttu tey til Føroyar at
búgva í 1969, tá hann fekk
starv á eykalutagoymsluni
hjá Berg Motors.

Hetta var um ta tíðina tá
Mazda bilarnir gjørdur
innrás í Føroyum, og var
Jens við til at byggja stóru
eykalutagoymsluna upp,
fyrst í J. Paturssonargøtu og
síðan á Hálsi, har fyrítøkan
heldur til í dag. Jens er
kvikur, álitandi og trúgvur
móti sínum arbeiðsplássi.
Hann var í mong ár leiðari
á eykalutagoymsluni.

Leiðsla og starvsfólk hjá
Berg Motors ynskja Jens
hjartaliga tillukku við
starvsdegnum.



Niels Juul Akraberg Poulsen:

25 ára starvsdag hjá Tryggingarfelagnum Føroyar

11. juli 2004 hevði Niels
Juul Akraberg Poulsen
starvast hjá Tryggingar-
felagnum Føroyar í 25 ár.

Niels Juul byrjaði sum
skrivstovunæmingar á
Tryggingarsambandinum
Føroyar í 1979. Útbúg-
vingin tók 3 ár.

Í 1985-86 var hann í
Danmark, har hann ar-
beiddi hjá tryggingar-
felagnum Baltica, sam-
stundis sum hann gekk á
tryggingarháskúlanum í
Rungsted Kyst og fekk sær
útbúgving sum serkønur í
trygging.

Heimafturkomin í 1986



arbeiddi hann serliga við
bil-, ábyrgdar- og størri
arbeiðstøkutryggingum.

Tá tryggingarfeløgin
undir Tryggingarsamband-

inum vóru løgd saman til
Tryggingarfélagið Føroyar
í 1998, varð Niels Juul set-
ur sum deildarstjóri fyri
tryggingar á landi.

Síðan 1. mai 2004 hevur
hann starvast sum deildar-
leiðari fyri Eysturoyarøki á
deildini hjá Tryggingar-
felagnum í Saltangará og
sum serkønur ráðgevi fyri
vinnulívið á landi.

Niels Juul er 44 ára gam-
al, føddur í Klaksvík. For-
eldrini eru Anna, f. Sund-
berg, ættað úr Porkeri, og
Niclas Akraberg Poulsen,
føddur og uppvaksin í
Akraabyrgi.

Niels Juul búði fyrst 5 ár
í Klaksvík, síðan 5 ár í
Runavík, og aftur 5 ár í
Klaksvík. Hetta komst av
pápin var politistur, og
familjan flutti har sum
hann arbeiddi.

Í 1975 flutti familjan til
Havnar, tá pápin fekk starv
á politistøðini í Havn.

Niels Juul býr í dag í
Saltangará. Hann eigur fyra
børn: Agnar, Turið, Anna
og Sólvá.

Hóast ongin býr í Akra-
byrgi, hevur familjan
tilknýti til staðið og brúkar
stóran part av síni frítíð í
ríku náttúruni har.

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúðleypsdagar, starvssetanir o.t.

Sólvá Olsen, Esbjerg:

Spennandi málningaframsýning í Gallarí Ribarhús

Týskvøldið 24. august kl.
19.00 læt ein spennandi
málningaframsýning upp í
Gallarí Ribarhús í Fugla-
firði.

Tað var Sólvá Olsen, ið
er búsitandi í Esbjerg, sum
hevði málað allar teir úti
við 60 málningarnar á
framsýningini, sum eisini
var ein søluframsýning.

Fólk vóru komin ymsa-
staðni frá til framsýningina,
sum var í sera hugnaligum
umhvørvi í Ribarhús, sum
er í Piddasahandli, sum eru í
sama húsi.

Brøðurnir Bárður og
Høgni á Lakjuni framførdur
nøkur lög, meðan fólk
hugnaðu sær við kaffi og
køkum, hugdu at málninga-
framsýningini og vitjaðu í
Piddasahandli við heima-
gjørdum pløggum og hópin
av prýðislutum.

Sólvá hevur gjøgnum
árin seymað nógvar mynd-
ir og sjálv givið frálæru í
myndaseyming og aðrari
kreativari seyming.



Sólvá Olsen, ið er búsitandi í Esbjerg, hevði málað allar teir úti við 60 málningarnar á framsýningini. Her er hon saman við
systrunum, Ingu Simonsen úr Havn, og Oddvør á Lakjuni, sum býr í Fuglafirði

Mynd: Magnus Gunnarsson



Brøðurnir Bárður og Høgni á Lakjuni framførdur nøkur lög, tá framsýningin læt upp

Mynd: Magnus Gunnarsson



Landsstýrismaðurin Jógván á Lakjuni við klaverið

Mynd: Magnus Gunnarsson



Fólk vóru komin ymsastaðni frá til framsýningina, sum er í sera hugnaligum umhvørvi

Mynd: Magnus Gunnarsson



Gallarí Ribarhús hevur verið karmur um nógv ymisk listarlig tiltøk